


“गलेश डबराल का जन्म सन्‌ ।948 में टिहरी गढ़वाल 
(उत्तरांचल) के काफलपानी गाँव में हुआ और शिक्षा-दीक्षा 
हुई देहरादून में। दिल्‍ली आकर हिंदी पेटियट, प्रतिपक्ष और 
आसपास में काम करने के बाद वे भोपाल में भारत भवन से 
प्रकाशित होने वाले पूर्वग्रह में सहायक संपादक हुए। इलाहाबाद 
और लखनऊ से प्रकाशित अमृत प्रभात में भी कुछ दिन 
नौकरी की। सन्‌ 983 में जनसत्ता अखबार में साहित्य 
संपादक का पद सँभाला। कुछ समय सहारा समय में संपादन 
कार्य करने के बाद आजकल वे नेशनल बुक ट्रस्ट से जुड़े हैं। 
मंगलेश डबराल के चार कविता संग्रह प्रकाशित हुए 
हैं-पहाड़ पर लालटेन, घर का रास्ता, हम जो देखते हैं 
और आवाज भी एक जगह है। साहित्य अकादेमी पुरस्कार, 
पहल सम्मान से सम्मानित मंगलेश की ख्याति अनुवादक के 
रूप में भी है। मंगलेश की कविताओं के भारतीय भाषाओं के 
अतिरिक्त अंग्रेजी, रूसी, जर्मन, स्पानी, पोल्स्की और बल्गारी 
भाषाओं में भी अनुवाद प्रकाशित हो चुके हैं। कविता के 
अतिरिक्त वे साहित्य, सिनेमा, संचार माध्यम और संस्कृति के 
सवालों पर नियमित लेखन भी करते हैं। मंगलेश की कविताओं 
में सामंती बोध एव पूँजीवादी छल-छद्‌म दोनों का प्रतिकार है। 
वे यह प्रतिकार किसी शोर-शराबे के साथ नहीं बल्कि 
प्रतिपक्ष में एक सुंदर सपना रचकर करते हैं। उनका सौंदर्यबोध 
सूक्ष्म है और भाषा पारदर्शी। 

A संगतकार कविता गायन में मुख्य गायक का साथ देनेवाले संगतकार की भूमिका के 

टर महत्त्व पर विचार करती हे। दृश्य माध्यम की प्रस्तुतियों; जेसे-नाटक, फिल्म, संगीत, 

ट्रय नृत्य के बारे में तो यह सही है ही; हम समाज ओर इतिहास में भी ऐसे अनेक प्रसगों 

को देख सकते हैं जहाँ नायक की सफलता में अनेक लोगों ने महत्त्वपूर्ण भूमिका 
निभाई। कविता हममें यह संवेदनशीलता विकसित करती है कि उनमें से प्रत्येक का 
अपना-अपना महत्त्व है और उनका सामने न आना उनकी कमजोरी नहीं मानवीयता 
है। संगीत की सूक्ष्म समझ और कविता की दुश्यात्मकता इस कविता को ऐसी गति 
देती है मानो हम इसे अपने सामने घटित होता देख रहे हो। 

मुख्य गायक के चट्टान जैसे भारी स्वर का साथ देती 
वह आवाज़ सुंदर कमजोर कापती हुई थी 

वह मुख्य गायक का छोटा भाई है 

या उसका शिष्य 

या पैदल चलकर सीखने आने वाला दूर का कोई रिश्तेदार 
मुख्य गायक को गरज में 

वह अपनी गूँज मिलाता आया है प्राचीन काल से 
गायक जब अंतरे को जटिल तानों के जंगल में 

खो चुका होता है 

या अपने ही सरगम को लॉघकर 

चला जाता है भटकता हुआ एक अनहद में 

तब संगतकार ही स्थायी को सँभाले रहता है 

जैसे समेटता हो मुख्य गायक का पीछे छूटा हुआ सामान 
जैसे उसे याद दिलाता हो उसका बचपन 

जब वह नौसिखिया था 

तारसप्तक में जब बैठने लगता है उसका गला 

प्रेरणा साथ छोड़ती हुई उत्साह अस्त होता हुआ 
आवाज से राख जेसा कुछ गिरता हुआ 

तभी मुख्य गायक को ढाँढ्स बँधाता 

कहीं से चला आता है संगतकार का स्वर 
कभी-कभी वह यों ही दे देता है उसका साथ 

यह बताने के लिए कि वह अकेला नहीं है 

और यह कि फिर से गाया जा सकता है 

गाया जा चुका राग 
और उसकी आवाज में जो एक हिचक साफ़ सुनाई देती है 
या अपने स्वर को ऊँचा न उठाने की जो कोशिश हे 

उसे विफलता नहीं 

उसकी मनुष्यता समझा जाना चाहिए। 





संगतकार के माध्यम से कवि किस प्रकार के व्यक्तियों की ओर संकेत करना चाह रहा हे? 


rh 
+ 


2. संगतकार जैसे व्यक्ति संगीत के अलावा और किन-किन क्षेत्रों में दिखाई देते हैं? 
3. संगतकार किन-किन रूपों में मुख्य गायक-गायिकाओं को मदद करते हैं? 55 
4, भाव स्पष्ट कोजिए- 


और उसको आवाज में जो एक हिचक साफ़ सुनाई देती हे 
या अपने स्वर को ऊँचा न उठाने की जो कोशिश है 

उसे विफलता नहीं 

उसको मनुष्यता समझा जाना चाहिए। 

5. किसी भी क्षेत्र में प्रसिद्धि पाने वाले लोगों को अनेक लोग तरह-तरह से अपना योगदान देते हैं। कोई एक 
उदाहरण देकर इस कथन पर अपने विचार लिखिए। 

6. कभी-कभी तारसप्तक की ऊँचाई पर पहुँचकर मुख्य गायक का स्वर बिखरता नजर आता है उस समय 
संगतकार उसे बिखरने से बचा लेता है। इस कथन के आलोक में संगतकार की विशेष भूमिका को स्पष्ट 
कोजिए। 

7. सफलता के चरम शिखर पर पहुँचने के दौरान यदि व्यक्ति लड्खडाता है तब उसे सहयोगी किस तरह 
सँभालते हें? 


रचना और अभिव्यक्ति 


8. कल्पना कोजिए कि आपको किसी संगीत या नृत्य समारोह का कार्यक्रम प्रस्तुत करना है लेकिन आपके 
सहयोगी कलाकार किसी कारणवश नहीं पहुँच पाएँ 
(क) ऐसे में अपनी स्थिति का वर्णन कोजिए। 
(ख) ऐसी परिस्थिति का आप कैसे सामना करेंगे? 

9. आपके विद्यालय में मनाए जाने वाले सांस्कृतिक समारोह में मंच के पीछे काम करने वाले सहयोगियों की 
भूमिका पर एक अनुच्छेद लिखिए। 

]0. किसी भी क्षेत्र में संगतकार की पंक्ति वाले लोग प्रतिभावान होते हुए भी मुख्य या शीर्ष स्थान पर क्यों नहीं 
पहुँच पाते होंगे? 


पाठेतर सक्रियता 


७ आप फ़िल्में तो देखते ही होंगे। अपनी पसंद की किसी एक फ़िल्म के आधार पर लिखिए कि उस 
फ़िल्म की सफलता में अभिनय करने वाले कलाकारों के अतिरिक्त और किन-किन लोगों का 
योगदान रहा। 

० आपके विद्यालय में किसी प्रसिद्ध गायिका की गीत प्रस्तुति का आयोजन है- 

(क) इस संबंध पर सूचना पट्ट के लिए एक नोटिस तैयार कीजिए। 


(ख) गायिका व उसके संगतकारों का परिचय देने के लिए आलेख (स्क्रिप्ट) तैयार कीजिए। 





शब्द-संपदा 
संगतकार - मुख्य गायक के साथ गायन करने वाला या कोई वाद्य बजाने 
वाला कलाकार, सहयोगी 
गरज - ऊँची गंभीर आवाज 
अंतरा - स्थायी या टेक को छोडकर गीत का चरण 
जटिल - कठिन 
तान - संगीत में स्वर का विस्तार 
नौसिखिया - जिसने अभी सीखना आरंभ किया हो 
राख जैसा कुछ गिरता हुआ - बुझता हुआ स्वर 
ढाँढस बँधाना - तसल्ली देना, सांत्वना देना 
यह भी जानें 
सरगम - संगीत के लिए सात स्वर तय किए गए हैं। वे हैं-षडज, ऋषभ, गांधार, मध्यम, पंचम्‌, 
धेवत और निषाद। इन्हीं नामों के पहले अक्षर लेकर इन्हें सा, रे, ग, म, प, ध और नि 
कहा गया है। 
सप्तक - सप्तक का अर्थ है सात का समूह। सात शुद्ध स्वर हैं इसीलिए यह नाम पड़ा। लेकिन ध्वनि 


की ऊँचाई और निचाई के आधार पर संगीत में तीन तरह के सप्तक माने गए हैं। यदि 
साधारण ध्वनि है तो उसे “मध्य सप्तक' कहेंगे और ध्वनि मध्य सप्तक से ऊपर हे तो उसे 
“तार सप्तक' कहेंगे तथा ध्वनि मध्य सप्तक से नीचे है तो उसे 'मंद्र सप्तक' कहते हैं। 

विद्यार्थी अपने नियत अध्ययन को ट कर लेने 

के बाद जो समय बचा सके उसे अपने देश तथा 
धर्म के इतिहास, अपने पूर्वजों के चरित्र, अपने 
देश की विगत और वर्तमान अवस्था, दूसरे देशों 
के इतिहास, समाचार-पत्र, पत्रिकाओं को पढ़ने 
5 विचारने में लगाएंँ। अपने अध्ययन को हानि 
न पहुँचाकर समय मिले तो सभा समाजों में 

विद्वानों के व्याख्यानो को भी सुनें। 
। -मदनमोहन मालवीय 











जो काम अपना उद्देश्य आप होते हैं और ह से बाहर || 
कोई स्वार्थ नहीं रखते, उन्हें खेल कहते हैं। अध्यापक का 
काम अक्सर अपना इनाम आप होता है। वह बच्चों की 
भाँति जिंदगी जीता हुआ बच्चों के साथ एकाकार हो जाता 
है। एक अच्छे नाटककार या इतिहासकार की भाँति वह 
एक छौटी-सी बात से, एक साधारण-सी क्रिया से, चेहरे 
के रग से और आँखों को देखकर पूरे आदमी की 
वास्तविकता का पता लगा लेता है। वह अपने विवेक और 
सूझबूझ से बच्चों के हृदय, बुद्धि तथा आत्मा के छिपे हुए 
तथ्यों को समझ लेता है। वह कभी हसकर, कभी तारीफ 
bz कभी नरमी से, कभी सख्ती से, कभी उकसाकर, 
कभी आलोचना करके बच्चे की वास्तविकता को समझ 
कर उसका मार्गदर्शन करता है। 







-जाकिर हुसैन 

